

# افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد  
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Ideological

مسائل ایدئولوژیک

درویش وردک

۱۲ جنوری ۲۰۱۶

## څلورم مجلس (دتوبی په هکله)

۵۴۵ هجری قمری کال دشوال دمیاشتی دلسم په سهار شیخ عبدالقادر (رضی الله تعالی عنه) په خاتوا کی داسی وویل: له رسول اکرم (صلی الله علیه وسلم) څخه روایت دی: (مَنْ فَتَحَ لَهُ بَابَ مِنَ الْخَيْرِ فَلْيَنْتَهِزْهُ إِنَّهُ لَا يَدْرِي مَتَى يُغْلَقُ عَنْهُ) - «دهرچا پرمخ چی درحمت کومه دروازه پرانیستل شوه هغه دی فرصت وگنی، ځکه نه پوهیږی کله بی پرمخ تړل کیږی»

ای قومه دژوندانه دنعمتونو باب غنیمت وشمیری ترڅو چی پرانیستی دی. ځکه ژر به وتړل شی. دخیرداعمالو له ترسره کولو غفلت مه کوی ترڅوی پرکړو توانمند یاست. دتوبی دروازه اوس درته پرانیستی ده، هغه غنیمت وگڼه ترڅو تړل شوی نده اووردننه شه. ددعا باب هم پرانیستی دی دغه فرصت هم له لاسه مه ورکوه اودنیکو اوصالحو بنده گانو دروازی هم درته پرانیستی دی، گڼه تری پورته کړه.

(ای قومه) هغه څه موچی وړان کړی بیرته بی بنسټ کیږدی. هغه څه چی مو ککړکړی دی دتوبی په اوبو پریمینی. هرڅه مو چی فاسد کړی دهغی په اصلاح کی زیاروباسی، هر هغه څه مو چی تیاره اومکدرکړی دهغی په پاکولو کی زیاروباسی، اوبالاخره هر هغه څه مو چی امانت ترلاسه کړی بیرته بی اهل ته وسپاری، له حق څخه تیشته اوفرار پریږدی اودلوی خدای حضورته راوگرځی.

(ای غلامه) دلته پرته له خدای عزوجل څخه بل څوک نشته، که له خدای سره بی نو دده بنده بی، اوکه له مخلوق سره بی نوددوی بنده بی. په دی هکله هیڅ خبره نلری چی ستالپاره دلیل اوحجت وگرځی. پس دتفرقی اوبیلتون له دی صحرا نه چی ستا زړه پکی اړولی، راوگرځی، اوبه خان اوزره یوه خدای ته راوگرځی. ټول هغه معارض عوامل چی ستا دننه بی تیاره کړی هیرکړه. یوه شه دحق عزوجل لتونکی له ټولو معارضی عواملو سره پریکړون کوی. ځکه پوهیږی چی دا هغه حجابونه اوپردی دی چی دده اوحق ترمنځ مانع رامنځ ته کوی.

(ای غلامه) له کاهلی نه لیری اوسه، ځکه کاهل سړی همیشه دحق له رحمت څخه محروم او تل له پبیمانی سره لاس اوگر یوان وی. خپل کړه دی نیک وگرزوه ځکه متعال خدای په دنیا اوآخرت کی درسره پیری نیکی کړی دی.

ابومحمد عجمی دخدای رحمت دی پرده وی ویل: ای خدایه مونږ له نیکوکارانو څخه وگرزوی. پداسی حال کی چی قصد بی داسی و چی مونږ له اسبانو وگرزوی، زړه بی له خدای سره بوخت و اوژبی بی له ده پیروی ونکړه. هرچا چی دقرب مزه وڅکله نوپوهیږی چی دقرب مقام څه شی دی.

له خلکو سره ناسته ولاړه دشرعی دحدود په رعایت اودخدای درضا لپاره مبارکه ده. ولی که دخلکو سره په ناسته کی دشرعی حدود اودخدای رضا رعایت نشی ، نا مبارکه ده. دهغه کسانولپاره چی دزړه صفا اوسپیڅلتیا لری د بنده گی قبلیدل اویا نه قبلیدل ورته ددوی سعادت نینه ده ، ځکه یوازی دوجه الله لپاره عبادت کوی اونه دکوم پاداش لپاره. (ای غلامه) دظاهری دعا لومه دی ټوله کره اودحق رضا ته تسلیم شه، په خوله دعامکوه اوپه زړه له گناه بیزاره اوسه. دقیامت په ورځ دانسان له بنواوبدوڅخه ورته خبروکول کیږی، هلته بیا پښیمانی گټه نلری اوځای اومقام هیڅ ارزښت نلری.

نبی اکرم(صلی الله علیه وسلم) فرمایلی دی: **(الَّذِي نَبَا مَرْغَةَ الْآخِرَةِ فَمَنْ زَرَعَ خَيْرًا حَصَدَ غَبْطَةً وَمَنْ زَرَعَ شَرًّا حَصَدَ نَدَامَةً)** - «دنيا دآخرت دکښت ځای دی، که نیکی وکری نودآخرت بنادی په ورپیی اوهرچا چی دبدوتخم وکاره نوحاصل ندامت اوپښیمانی ده».

کله چی مرگ درپسی راغی نوبیا به وپیش شی او هغه وخت بیا بیداری گټه نلری. ای خدایه مونږټول دغفلت له خوبه راوپیښ کړه اودهغو له ډلی مو مه گرزوه چی له تاڅخه غافل اوستا پرپیژندنه **جاهل دی. آمین!**

(یاغلامه) له بدانو سره ناسته ددی موجب گززی چی نیکوکاران پرتا بدگمان پیداکړه. پس دکتاب اوسنت ترسیوری لاندی دحقیقت کوڅی ته په لاره شه ، ترڅوبریالی اووژغورل شی.

(یاغلامه) له خدای عزوجل څخه تل شرم وکړه اوغافل مه اوسه، زمان په چټکی سره تیریری اوله لاسه وزی. په ټولیزه توگه د وخت دهغه څه په راټولویسی تیرکری چی گټه نه تری اخلی، اودهغه څه په هکله تفکر چی له پوهید یی ناتوانه یی اوداسی ودانی جوړوی چی پکی نه اوسیری. داتولوته دحق له قرب څخه لیری ساتلی یی.

دخدای یاد دعارفانو پرزرونو داسی راگرزیدلی چی پرته دخدای له یاده یی هرڅه هیرکری ، اوهرکله چی دامقام ترلاسه شو نو د**(فَأَنَّ الْجَنَّةَ هِيَ الْمَأْوَى)** خطاب به چی دراستانو ځای جنت دی نایل کیږی. بهشت دوه ډوله دی نقد اونسیه، نقد بهشت په دنیا کی، او هغه عبارت دی دالهی قضا سره رضا اودحق قرب اودخدای درگاه ته مناجات اودمومن اوخدای ترمنځ دپردو لیری کیدل، ددنیا په دی نقد بهشت کی، سری په ظاهر اوباطن کی دخدای په یاد کی اوسی. چی دادقرب مزه هماغه ددنیا دنقد جنت مزه ده. **(لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ)** - «هیڅ شی دخدای په څیرندی، اوریدونکی اولیدونکی دی. سوره شوری. آیه (۱۱).

ولی موعود بهشت هغه دی چی خدای مومنو بندگانو ته وعده ورکری، چی هغه عبارت له لقاء الله څخه پرته له حجابیه اومانعه، پرته له شکه ټولی نیکی له الله سره دی، اوبدی له غیرخدای سره، اودخیردترسره کولو توفیق هم دخدای له طرفه اوده ته دمخ اړولو اودده داوامرو اطاعت کولو کی دی. اوشراوبدمرغی دخدای څخه په لیری والی اودده داوامرو په نه ترسره کولو کی دی. هرکارچی دپاداش په تمه وشي هغه ستا لپاره دی، اوهرکارچی دلقاء الله په لوری ترسره شی اودده رضا پکی موخه وی هغه دخدای لپاره دی.

که دکوم عمل ترسره کړاودمزدوری په تمه یی اوسی ، نومزدوری یی له مخلوق سره ده. اوکه دی دلقاءالله اودده درضا په خاطر کوم کارترسره کړستا مزدوری به دقرب مقام وی. پس دخپل تکلیف لپاره دمزدوری په لټه کی مه اوسه. دنیا واخرت دوجه الله پروراندی هیڅ ارزښت نلری. منع اوریښتینی بښونکی وغواړه، نه فانی نعمتونه. ویلی شوی: «اول گاونډی بیا کور» خدای پیداکونکی دهرڅه اوهرشی اومنځ ته راوړونکی دټولو موجوداتو په تیره، حال اوراتلونکی دی.

لازمی ده چی دمرگ په یاد اوسی اوپر آفاتو اوبلاو صبر وکړی او په خدای تبارک و تعالی توکل وکړی. هرکله چی دا دری صفتونه درپکی پیداشول نو فرشته به درپسی راشی او مرگ به درپه یادکړی، زهد او صلاح ته به دی د ریښتینولی رنگ وکړی او په صبر به دی بری ته ورسوی، او هغه څه چی دالهی رحمتونو څخه غواری دربه یی کړی، اودتوکل پواسطه به دی دمدادی تعلقاتو څخه ستا ضمیر پاک کړی اوله خدای عزوجل سره به وصل شی اوله ټولی دنیا او هغه څه چی پکی دی، پرته له خدایه به زړه ونه تړی.

نوهغه وخت به درحمت ټولی دروازی ستا پرمخ پرانیستل شی. دخدای په ملاتړ او حمایت به مفتخرشی اوداسی به دخدای په ساتنه او حفاظت کی واوسی چی هیڅوک به په هیڅ وخت کی پرتالاس بری نشی. دخلکو ددبمنی اوعناد ټولی دروازی به درته وتړل شی اود نفس د شیطان له نیش نه به په امن شی. او هغه مرحلی ته به ورسیری چی خدای وعده کړی: ()-«هماغه ته(شیطان) زما پر بنده گانو ځواک اوتوانایی نلری. سوره حجر آیه ۴۲».

څرنګه به دهوا او هوس شیطان اورینتینی شیطا پرداسی بنده گانو چی په وینا او کروړو کی یی دریا اوظاهر سازی یوه کوچنی نښه هم نه وی، لاس بری پیدا کړی؟؟ دوینا پایله په نهایت کی څرګندیری اونه په پیل کی، په پیل کی ګنګی ده او په نهایت کی ریښتینی گویایی. دمخلص بنده فرمانبرداری په زړه کی ده او اقتداریی په باطن اوظاهر کی دی، ولی لربیداکیری داسی څوک چی ظاهری اوباطنی ځواک سره جمع کړی.

خپل اسرار تل پټ ساته ترڅود پوخوالی اوکمال حد ته ورسیری اوزره دخدای ته ورنیردی شی. کله چی دی مرتبی ته ورسیدی نو په څه شی پسی لاس مه اچوه ، ځکه ته مقصود ته رسیدلی یی، او پټ ساتونکی ستا حراست کوی اوتول خلک دونو اودیوارونو په څیره کی درته ښکاری اودچا مدح اودم(صفت اوبدګویی) به درته بی توپیره شی، دخلکو پاملرنه اونه پاملرنه به درته یو شان شی. ته به دخدای په اذن دقدرت اوتصرف څښتن شی. دخل اوعقد مقام ته به ورسیری. ددی اقتدار فرمان به ستازره ته صادرشی اونښه یی ستا باطنی لاس دی.

ولی هوبنیار اوسه اوله دی مقولی یوه خبره هم په ژبه رانه وری. هوبنیار اوسه چی دهوا او هوس گرفتار نشی چی پدی حال کی به دهغه رانده په څیری چی څوک یی باید لاس ونیسی، ته هغه جاهل یی چی دښوونکی اړتیا ورته شته، او هرکله چی دداسی ښوونکی سره مخ شی نو له هغه سره تمسک (یوځای) وکړه اوخبره یی ومنه. او هرکله چی دحقیقت واټ ته ننوتی هلته ځای ونیسه ترڅو ریښتینی معرفت درته حاصل شی، او په دی وخت کی به ټول گمراهان ستا خواته راشی او دمسکینانو لپاره به مامن وګرزی.

دمردانګی له ځانګړتیاو څخه یو هم داسرارو ساتنه ده اودخدای دمخلوقاتوسره په ورین تندی رفتارکول، ته په کوم ځای کی یاستی؟ څوک کولای چی دحق اودحق درضا غوښتنه پرته له خدایه وکړی؟

دخدای تبارک و تعالی وینا ته غورښه: (مَنْكُم مَّنْ يُرِيدُ الدُّنْيَا وَمَنْكُم مَّنْ يُرِيدُ الْآخِرَةَ)-« له تاسو څخه ځینی کسان ددنیا غوښتونکی اوځینی داخرت په طلب کی دی. سوره آل عمران آیه ۱۵۲). او په بل ځای کی فرمایي: (هُنَالِكَ الْوَلَايَةُ لِلَّهِ الْحَقِّ)-« او هلته سرپرستی(پالنه) دخدای لپاره حق اوبنایسته ده. سوره کهف-آیه ۴۴».

هرکله که داصفات دی په وجود کی دکمال حد ته ورسیدل نو هغه وخت به دنیا واخرت لکه دوه خادمان پرته له زیانه اوزوره اوتعبه ستا لوری ته راشی. دخدای درضا دروازه وټکوه اوملازم ددی دروازی اوسه، ځکه ددی درگاه له ملازمینو ټولی پریشانی لیری کیری، اوځان پیژندنه یی ځای نیسی. بیا دنفس اوزره له حالاتو خبر تر لاسه کوی او هغه واردات چی دشیطان ابلیس له خوا ستا پر زړه تیریری وپیژنی اودا حال چی درته پیدا شو نودی ته دحق خاطر وایی.

ددی اضعادو جمع چی ستا په زړه تیریری باطله ده، ترڅوچی صحیح خاطر له ناصحیح نه دشواهدو اونښو پواسطه وپیژنی، هرکله که دی پور ته ورسیدی نو پرته له خدایه به دی هیڅ په زړه تیرنشی. او په دی مرحله کی به دحق

خاطر تا ادب کوی او ثابت او پایداری به دی ساتی، پورته کوی به دی او کینینی به دی. کله به دی ساکن کوی او کله به دی هم متحرک، روا کارونو ته به دی هڅوی او له بدیو به دی ساتی.

(ای قومه) دلبرو او دیرو په بند کی مه اوسه، په مخ کیدو او وروسته کیدو باندی دیروسوچ مه کوی. ځکه الهی مقدراتو دبشر په ټولو وگرو احاطه لری او هرڅوک دیوه ټاکل شوی سرنوشت درلودونکی دی. په دی هکله رسول اکرم (صلی الله علیه وسلم) فرمایي: **(فَرَعَ رَبُّكُم مِّنَ الْخَلْقِ وَالرَّزْقِ وَالْأَجَلِ جُفَّ الْقَلَمُ بِمَا هُوَ كَائِنٌ)** - «ستاسو پالونکی د پیدایښت دروزی دویش او دژوند او مرگ د نیتی کار پای ته رسولی او په مقدراتو کی یی قلم وچ شوی».

یعنی دده پر مقدراتونو څه نه کښل کیږی. خدای تعالی د ټولو اشیاو جوړښت لکه څرنګه چی بښایی ترسره کړی، او دازلی غوښتنی پر بنسټ یی ورته امر او نهی معین کړی، پس چاته دازلی حکم پروراندی دمجادلی ځای نه پاته کیږی. **(لَا يُسْأَلُ عَمَّا يَفْعَلُ وَهُمْ يُسْأَلُونَ)** - (له ده څخه به چی هرڅه کوی نه پوښتل کیږی، او دابندگان دی چی له خپلو کړو به پښیمانه کیږی سوره انبیاء آیه ۲۳)

(ای قومه) ددی اعمالو په ظاهره عمل وکړی، ترڅو عمل په ظاهره تاسود باطن چارو ته ورسوی ځکه تل له ظاهره باطن ته کیدای شی ورسیری. لومړی د زړه آگاهی تر لاسه کوی بیا له زړه څخه نفس ته اوله نفس څخه ژبی ته القاء کیږی. او ژبه ده چی اسرار خلکو ته رسوی او دخلق الله گټی او مصالح پوره کوی. خوشا ستاسو پراحوال که مو ددی دستوراتو په ترسره کولو سره د حق موافقت او محبت ته ورسیری.

حیرانی ده! د حق دمحبت ادعا لری او دشرایطو څخه یی غال یی، پوه شه چی خدای دوستی درسیدو لپاره شرطونه شته، دشرطونو څخه یو هم دده دتقدیراتو سره موافقت کول، بل چی پرته له ده په هیچا زړه ونه تری، یوازی دده پریادولو مانوس و اوسی او پروراندی یی دوحشت احساس ونلری، هرکله چی د خدای حب دچا په زړه کی ځای ونیو نویوازی دده په یاد خوښ وی اوله غیرومنتفر، پس له خپلو دروغو ادعاگانو څخه توبه وباسه ځکه د حق حب داسی شی دی چی ددروغو په ادعاگانو اومتنی او ظاهری غوښتنو تصنع اوریا لاس ته نه راځی.

توبه وکاره او خدای ته وروگرزه او په توبه کی باید ثابت او پایداری اوسی ځکه دتوبی صحت دهغی په ثبوت او پایداری کی دی. توبه داسی ونه ده چی یوازی کرل یی بس ندی، بلکه دونی اصل میوه او بهره ده.

همدارنګه شیخ قدس سره داسی وفرمایل: دستریا اورنځ، د فقر او ځواکمنی، سختی او هوساینی، دروغتیا او بیماری، دخیر او شر، د عطا او منع، شاکر او منونکی اوسه، او د حق امر ته تسلیم اوسه ځکه د ټولو دردونو دوا هماغه خدای ته تسلیم کیدل دی. هرکله که مصیبت او بلا درته مخه کړی نو وحشت مه کوه اوله خدایه لیری والی مه کوه او خلکو ته شکایت مه کوه ځکه دابی تابی درنځ او مصیبت ددیروالی سبب گزری.

ولی تسلیم اورضا، ثبات او پایداری د امر پروراندی د هوساینی او دخاطر د آرامش او دمصیبت د بار دلبروالی سبب گزری. وگوره ستاله پاره یی څه مقرر کړی، په هغه خوشحاله اوسه او هرډول بدولون او تغیر باندی راضی اوسه، هرکله که دی مرحلی ته ورسیدی نو ټول وحشتونه به دی په انس او یوازی توب به دی په شکادکامی بدلی شی.

ای لویه خدای مونږ ټول د خپل اقدس ذات د انس سره آشنا وگرزوه. آمین

**«وَاتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ».**